



विशेषज्ञ चिकित्सक प्रोत्साहन भत्ता सम्बन्धी कार्यविधि, २०७९

प्रदेश नं. १ स्वास्थ्य मन्त्रालय अन्तर्गत संचालित सरकारी स्वास्थ्य संस्थामा दिइने स्वास्थ्य सेवालार्ई गुणस्तरीय, प्रभावकारी एवं उपलब्धीमूलक बनाउन विशेषज्ञ चिकित्सकहरुको मनोवल बढाई सेवा प्रवाहमा थप जिम्मेवारीका साथ विशिष्ट चिकित्सकीय सेवा प्रदान गर्न विशेषज्ञ चिकित्सकहरुलाई प्रोत्साहन भत्ता उपलब्ध गराउन बाञ्छनीय भएकाले,

आ.व. २०७९/८० को प्रदेश सरकारबाट विशेषज्ञ चिकित्सक प्रोत्साहन भत्ता कार्यक्रम कार्यान्वयनको लागि प्रदेश विनियोजन ऐन, २०७९ को दफा ९ ले दिएको अधिकार प्रयोग गरी प्रदेश सरकारले यो कार्यविधि बनाएको छ ।

१. संक्षिप्त नाम र प्रारम्भ: (१) यस कार्यविधिको नाम "विशेषज्ञ चिकित्सक प्रोत्साहन भत्ता सम्बन्धी कार्यविधि, २०७९ रहेको छ ।

(२) यो कार्यविधि प्रदेश सरकारले स्वीकृत गरेको मितिबाट लागु हुनेछ ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा,-

(क) "अस्पताल" भन्नाले प्रदेश नं. १, स्वास्थ्य मन्त्रालय मातहतका सबै सरकारी अस्पताल सम्झनु पर्छ ।

(ख) "प्रदेश" भन्नाले प्रदेश नं. १ सम्झनु पर्छ ।

(ग) "प्रदेश सरकार" भन्नाले प्रदेशको मन्त्रिपरिषद सम्झनु पर्छ ।